

முத்தமிழறிஞர் கலைஞர்

பெருந்தலைவர் காமராஜருக்கு அளித்த மரியாதை வரலாற்றில் என்றும் நிலைத்திருக்கும்!

பேரவையில் வரலாற்று ஆதாரங்களை முன்வைத்து முன்னாள் அமைச்சர் தங்கம் தென்னரசு காங்கிரசுக்கு தக்க பதிவு!

சென்னை, செப். 2 -

பெருந்தலைவர் காமராஜர் உடலை மொரினா கடற்கரையில் நல்லடக்கம் செய்ய, கலைஞர் தலைமையிலான தி.மு.க. அரசு அனுமதி மறுத்ததாக பேரவையில் முன்வைக்கப்பட்ட குற்றச் சாட்டுக்கு, அவைக்குறிப்புகளையும் வரலாற்று ஆதாரங்களையும் முன்வைத்து முன்னாள் அமைச்சரும், திருச்சுழி சட்டமன்ற உறுப்பினருமான தங்கம் தென்னரசு நேற்று பேரவையிலேயே பதிலை கொடுத்தார்.

குறிப்பாக, காமராஜர் மறைந்தபோது அவருடைய இல்லத்துக்கு உடனடியாகச் சென்று கலைஞர் மரியாதை செலுத்தியது தொடங்கி அவரது உடலை அரசு மரியாதையுடன் ராஜாஜி மண்டபத்தில் பொதுமக்கள் அஞ்சலிக்காக வைக்க ஏற்பாடு செய்தது, பின்னர் கிண்டியில் காந்தி மண்டபத்திற்கு அருகே நினைவிடம் அமைக்க நடவடிக்கை எடுத்தது வரை நடந்த நிகழ்வுகளை தங்கம் தென்னரசு விரிவாக எடுத்துரைத்தார்.

நேற்று முன்தினம், காங்கிரஸ் சட்டமன்றக்குழுத் தலைவர் தாரகை கத்பட்ட, கலைஞர் முதலமைச்சராக இருந்த திமுக ஆட்சிக் காலத்தில் காமராஜர் உடலை மொரினாவில் அடக்கம் செய்ய அனுமதி மறுக்கப்பட்டது என்ற தகவலை பேரவையில் பதிவு செய்திருந்தார்.

இதற்கு நேற்று பதிலளித்த தங்கம் தென்னரசு பேசியதாவது:

வரலாற்றிலும், இந்தப் பேரவையிலும் பிழையான அல்லது உண்மைக்கு மாறான



செய்திகள் பதிவாகிவிடக் கூடாது என்ற அடிப்படையில் விளக்கம் அளிப்பது எனது கடமையாகும். பெருந்தலைவர் காமராஜர் 1975ஆம் ஆண்டு அக்டோபர் 2ஆம் தேதி காலையில் இயற்கை எய்தினார். அவர் மரணமடைந்த செய்தியைக் கேள்விப்பட்டவுடன், அன்றைக்கு முதலமைச்சராக இருந்த தலைவர் கலைஞர் உடனடியாக அவருடைய இல்லத்திற்கு விரைந்து சென்று மரியாதை செலுத்தினார். அப்போது அங்கே இருந்த காங்கிரஸ் கட்சித் தலைவர்கள், அவருடைய உடலை தேனாம்பேட்டையில் அடக்கக்கூடிய காங்கிரஸ் மைதானத்தில் அடக்கம் செய்ய வேண்டும்

என்று விவாதித்துக் கொண்டிருந்தார்கள்.

முழு அரசு மரியாதையுடன் அடக்கம் செய்யப்பட்டது!

அப்போது அங்கேவந்த கலைஞர், பெருந்தலைவர் காமராஜர் என்பவர் ஏதோ காங்கிரஸ் கட்சியினுடைய தலைவர் மாத்திரம் கிடையாது; அவர் ஒரு பெரிய தேசியத் தலைவர். அவருக்கு உரிய முறையில் நாம் அடக்கம் செய்து, அவர் இடத்தில் நினைவிடம் கட்ட வேண்டும் என்று வலியுறுத்தினார். அதன்படி, காமராஜரின் உடலை ராஜாஜி மண்டபத்துக்கு கொண்டு சென்று, முழு அரசு மரியாதையுடன் பொதுமக்கள் அஞ்சலிக்காக வைக்க ஏற்பாடு செய்ததுடன், கிண்டியில் காந்தி மண்டபத்திற்கு அருகே அவரது நினைவிடம் அமைப்பதற்கான நடவடிக்கைகளையும் கலைஞர் மேற்கொண்டார்.

இதற்கான முக்கியமான வரலாற்றுச் சான்றாக, அன்றைய மேலவையின் எதிர்க்கட்சித் தலைவரும் காமராஜரின் நெருங்கிய நண்பருமான ராஜாராம் நாயுடு அவையில் பேசிய உரையை தங்கம் தென்னரசு சுட்டிக்காட்டினார்.

காமராசரை இழந்த துயரில் கழுக அரசு பாங்கு கொண்டது குறித்து, காமராசரினுடைய நெருங்கிய நண்பரும் மேலவையில் எதிர்க்கட்சித் தலைவராக இருந்தவருமான ராஜாராம் நாயுடு அப்போது மேலவையிலே பேசியது:

காமராசர் மறைந்ததுபற்றி என்னால் எங்கு பேசினாலும் இதைச் சொல்லாமல் இருக்க முடியாது. நமது மாநில அரசை நடத்தும் முதலமைச்சர் கலைஞர், கல்வி அமைச்சரும் மற்ற அமைச்சர்களும் அங்கு வந்து, அவர்களுடைய சகோதரர்களில் ஒருவர் திறந்து விட்டதைப்போல அந்த இடத்தில் நோற்றமளிக் தார்களே தவிர, மற்ற

வாரு கட்சியினுடைய தலைவர் திறந்தார் என்று அவர்கள் நினைத்ததாகத் தெரியவில்லை. எங்களைக் கட்டிப்பிடித்து முதலமைச்சர் கலைஞர் அன்று துக்கம் தெரிவித்ததும், அழுததும் என்னுடைய உயிர் உள்ள அளவும் மறக்க முடியாது. அவ்வளவு பாச உணர்ச்சியை அவர்கள் காட்டினார்கள். தமிழ்நாடு அரசாங்கத்திடமிருந்து அன்று அரசு மரியாதையை நாங்கள் எதிர்பார்க்கவே இல்லை. தேனாம்பேட்டை காங்கிரஸ் மைதானத்தில் அவருடைய பிரேரத்தைப் பார்வைக்கு வைத்து, அங்கேயே எளித்து நினைவுச்சின்னம் கட்டுவது என்றுதான் முதலில் முடிவு செய்திருந்தோம்.

சிலர் ராஜாஜி ஹாலுக்குக் கொண்டு போய் வைக்க வேண்டும், முதலமைச்சரிடத்திலே கேளுங்கள் என்று சொன்னார்கள். இதை எப்படி கேட்பது என்று யோசித்துக் கொண்டிருந்த நேரத்தில், அதே விளாடியில் முதலமைச்சர் கலைஞர், காமராசர் வீட்டுக்குள் வந்துவிட்டார்கள். வந்ததும் முதல் வேலையாக, இங்கே கூடத்தைச் சமாளிக்க முடியாது, உடனே ராஜாஜி ஹாலுக்குக் கொண்டுபோக வேண்டும் என்று நாங்கள் எதிர்பார்க்காத அளவிற்கு ஏதோ கனவு கண்டதைப்போல சொன்னார்கள். எங்கள் மனதை எப்படித் தெரிந்துகொண்டார்கள் என்றே எங்களுக்குத் தெரியவில்லை. எனக்கும், என்னுடைய சகாக்கள் எல்லாம் யோசித்துக் கட்டித் தலைவர்களுக்கும் இதற்கெல்லாம் என்ன கைம் மாறு செய்வது என்றே புரியவில்லை. பிறகு ராஜாஜி ஹாலுக்கு வந்து எவ்வாறு வைக்க வேண்டும் என்று அதனையெல்லாம் சரி செய்து மேடை போட்டுக் கொண்டிருக்கக்கூடிய நேரத்தில், அங்கேயே மந்திரிசபை கூடியது என்ற வகையில் எல்லா அமைச்சர்களும் அங்கே வந்துவிட்டார்கள்.

அவரை எங்கே வைப்பது என்பதற்கு காந்தி மண்டபத்திற்குப் பக்கத்தில் இருக்க வேண்டும் என்று சொன்னார்கள். அதே கணத்தில் முடிவு செய்தது மாத்திரமல்லாமல், அன்று திரவே முதலமைச்சர் கலைஞர் அவருடைய வண்டியிலேயே என்னையும் தமிழ்நாடு காங்கிரஸ் கட்சி காரியதரிசியையும் அழைத்துக் கொண்டு, மழை

பெய்து கொண்டிருக்கும்போதே திரவே 8 மணிக்கு முதலமைச்சர் கலைஞர், பொதுப் பணித்துறை அமைச்சரும் அந்த இடத்திற்குச் சென்றோம். அவர்களே செய்திருக்கலாம், எங்களை அழைத்துச் சென்றிருக்க வேண்டிய தில்லை; இருந்தாலும் எங்களையும் அழைத்துக் கொண்டு அந்த இடத்தில், அந்த திரவில் வெளிச் சமீபில், கார்க்களையெல்லாம் திருப்பி நிறுத்தி விளக்கப்போட்டு, இடத்தைத் தேர்ந்தெடுத்து, அன்றிரவே அங்குள்ள மரங்களையெல்லாம் அகற்றி, திரவெல்லாம் முதலமைச்சர் அங்கேயே தூக்கமில்லாமல் இருந்து ஏற்பாடுகளையெல்லாம் செய்தார்கள். இதற்கெல்லாம் என்ன கைம்மாறு செய்வது என்று எங்களுக்குத் தெரியவே இல்லை. கட்சியைப் பற்றி நான் என்னவில்லை. ஆனால் என்னைப் பொறுத்தவரையில் என்றுமே இதை மறக்க முடியாது. நான் உள்ள அளவும் அதை மறக்க முடியாது எனக் கூறியுள்ளார்.

இவ்வாறு ராஜாராம் நாயுடு சொன்னது இன்றைக்கும் மேலவையினுடைய அவைக்குறிப்புகளிலே இருக்கிறது. தலைவர் கலைஞரை தொடர்ந்து, தளபதி ஆட்சிப் பொறுப்பில் இருந்த காலகட்டங்களிலெல்லாம் பெருந்தலைவர் காமராஜருக்கு எவ்வளவு சிறப்பு களைச் செய்தார்கள் என்பதை நாம் தொடர்ந்து பல்வேறு விஷயங்களாகச் சொல்லிக் கொண்டே இருக்கலாம்.

மொரினா கடற்கரைச் சாலைக்கு காமராஜர் பெயர் சூட்டியதிலிருந்து, இன்று அவையில் நாம் காணும் காமராஜரின் திருவுருவப் படம் வரையிலும் தி.மு.க.வும், தலைவர் கலைஞரும் காமராஜருக்கு அளித்த மரியாதை வரலாற்றில் என்றும் நிலைத்திருக்கும்.

முன்னதாக மக்கள் திலகம் எம்.ஜி.ஆர். அவர்கள் அந்தப் படத்தை அவையில் திறந்து வைத்த அந்தக் காலகட்டத்தில்கூட, அந்தப் படத்தின் கீழ் இடம்பெற்ற உழைப்பே உயர்வுதரும் என்ற வரிகளை எழுதித் தந்தவர் தலைவர் கலைஞர்தான். காமராஜரின் உழைப்பையும் பெருமையையும் மதித்து, அதை தலைமுறைகள் நினைவுகூரும் வகையில் பதிவு செய்தவர் கலைஞர்.

எனவே, அன்று தொடங்கி, பெருந்தலைவர் காமராஜர் பிறந்தநாளை கல்வி வளர்ச்சி நாளாக சட்டமாகக் கொண்டு வரக்கூடிய அந்த நிலை வரை, எண்ணற்ற விஷயங்களை நான் அடுக்கிக்கொண்டே செல்லலாம். இருந்தாலும், நேரத்தின் அருமை கருதி என்றைக்கும் பெருந்தலைவர் காமராஜர் அவர்களுக்கு மிகுந்த மரியாதையோடு, எல்லாச் சிறப்புகளையும் செய்யும் வகையில் செயல்பட்டவர் நம்முடைய முதலமைச்சராக இருந்த தலைவர் கலைஞரும், திராவிட முன்னேற்றக் கழக அரசும், நம்முடைய திராவிட மாடல் அரசின் முதலமைச்சராக இருந்த தளபதி மு.க. ஸ்டாலின்தான். இவ்வாறு அவர் பேசினார்.



இந்திய விடுதலை வரலாற்றில் ஆங்கிலேய ஏகாதிபத்தியத்திற்கு எதிராக முதன்முதலில் வாளெடுத்திப் போராடிய சுதந்திரப் போராட்ட வீரர், செந்தமிழ் மண்ணின் தன்மானக் காவலர், நெருங்கடும் செவல் "மாவீரன்" பூலித்தேவன் அவர்களின் பிறந்தநாளை முன்னிட்டு நேற்று காலை தூத்துக்குடி வடக்கு மாவட்ட தி.மு.க. தலைமை அலுவலகமான கலைஞர் அரங்கில் மாவீரன் பூலித்தேவன் அவர்களின் திருவுருவப் படத்திற்கு வடக்கு மாவட்டச் செயலாளர், முன்னாள் அமைச்சர் பி.கீதாஜிவன் மாலை அணிவித்து மரியாதை செலுத்தினார். நிகழ்ச்சியில் மாவட்ட துணைச் செயலாளர் ராஜமோகன் செல்வின, மாவட்ட அவைத்தலைவர் செல்வராஜ், மாநகரச் செயலாளர் எஸ். ஆர். ஆனந்தசேகரன் மற்றும் கழக நிர்வாகிகள் திரளாக கலந்து கொண்டனர்.

மைலம் சட்டமன்றத் தொகுதி நிர்வாகிகள் ஆலோசனைக் கூட்டம்!

விழுப்புரம் வடக்கு மாவட்டப் பொறுப்பாளர் செஞ்சிமஸ்தான் அறிக்கை!

மைலம், செப். 2 - விழுப்புரம் வடக்கு மாவட்டப் பொறுப்பாளர் செஞ்சி மஸ்தான் விடுத்துள்ள அறிக்கை வருமாறு:

விழுப்புரம் வடக்கு மாவட்டம் மைலம் சட்டமன்றத் தொகுதி தி.மு.க. நிர்வாகிகள் ஆலோசனைக் கூட்டம் விழுப்புரம் வடக்கு மாவட்ட நிர்வாகிகள், தலைமைச்

ப. சேகர் தலைமையில் 03.09.2026 வியாழக் கிழமை காலை 10.00 மணி அளவில் மயிலம் ஒன்றியம் திவனூர் C.J திருமண மண்டபத்தில் நடைபெறுகிறது.

எனவே கூட்டத்திற்கு மைலம் சட்டமன்றத் தொகுதிக்கு உட்பட்ட மாநில, மாவட்ட, நிர்வாகிகள், தலைமைச்

செயற்குழு, பொதுக்குழு உறுப்பினர்கள், ஒன்றிய, நகர, பேரூர், கழக செயலாளர்கள், அனைத்து அணிகளின் அமைப்பாளர்கள், உள்ளாட்சி மன்ற பிரதிநிதி, நிர்வாகிகள் அனைவரும் தவறாமல் கலந்து கொள்ளும்படி கேட்டுக்கொள்கிறேன்.

வாராண்:

1. 22.8.2026 அன்று

இவ்வாறு அவர் தெரிவித்துள்ளார்.



விழுப்புரம் வடக்கு மாவட்டம் செஞ்சி சட்டமன்றத் தொகுதி தி.மு.க. நிர்வாகிகள் கலந்து கொண்ட ஆலோசனைக் கூட்டம் செஞ்சியில் நடைபெற்றது. கூட்டத்தில் விழுப்புரம் வடக்கு மாவட்டச் செயலாளர், முன்னாள் அமைச்சர் செஞ்சி மஸ்தான் சிறப்பிதரயற்றினார். உடன் முன்னாள் மத்திய அமைச்சர் செஞ்சி ராமச்சந்திரன், முன்னாள் சட்டமன்ற உறுப்பினர்கள் செந்தமிழ்ச் செல்வன், சேது நாதன், தலைமை தீர்மானம் குழு உறுப்பினர் செஞ்சி சிவா, செஞ்சி ஒன்றிய பெருந்தலைவர் விஜயகுமார், செயற்குழு உறுப்பினர் நெடுஞ்செழியன், மாவட்ட இளைஞரணி அமைப்பாளர் ஆனந்த், மாவட்ட கவுன்சிலர் அரங்க ஏழுமலை, பொதுக்குழு உறுப்பினர் மணிவண்ணன் உள்ளிட்ட கழக நிர்வாகிகள் உள்ளனர்.

13 ஆம் ஆண்டு
நினைவு அஞ்சலி

பிறப்பு : 13.09.1936
இறப்பு : 02.09.2013

பேரறிஞர் அண்ணா - முத்தமிழறிஞர் கலைஞர் ஆகியோர் மீது கொண்ட பற்றால் 1959-ல் தம்மை கழகத்தில் இணைத்துக் கொண்டு புதுச்சேரி மாநில கழகத்தின் மூத்த முன்னோடியாக திகழ்ந்தவர். கழகத் தொண்டனாகிய கைம் புதித்து, முத்தியால்பேட்டை தொகுதி யாரிஸ் பிரதிநிதியாக கழகப் பொறுப்பை தொடங்கி தொகுதி கழக செயலாளர் - தொகுதி அவைத் தலைவர் - புதுச்சேரி வடக்கு பகுதி துணைச் செயலாளர் போன்ற பதவிகளை திறம்பட செய்து கழக வளர்ச்சிக்கு அநுப்பாடினார். கழகம் அறிவித்த அனைத்து போராட்டங்களிலும் ஈடுபெற்று சிறு சென்று

திபாக மறவர். அண்ணா விவகாரத்திலிருந்து அவர்களின் நினைவைப் போற்றுவோம் - அவர்வழி சென்று அயராது உழைப்போம்!

சுதந்திர சிவனாதிபி சாஹு...
அண்ணாவிவகாரத்தின்
நினைவுப்பதிவுகள் கலைஞர், முத்தியால்பேட்டை...
குடும்பத்தினர், உறவினர்கள் மற்றும்
PONDY LABELS
Manufacturer PIPDIC Industrial Estate, Mettupalayam, Pudukkottai.
ELITE CARE MULTISPECIALITY CENTRE
Bharathi Nagar, Kamarajar Mani Mandapam Near, Karuvadikuppam, Pudukkottai.